

դադնը չանաւար ուսնա 8 աթ պլա տա քօր դուրլու խըյըն պէրիյիբ քէն-տինը. սօնկրա էքի ալախըն վըքիօվադ էդդիւար դիզինտան. անտան սօնկրա տէօրթ ադքա պաղլար քէնտին՝ տա տէօրթքա այըթտըլար. տա թուզկա չըխարըբ թէնին քուվտուրտուլար. տա քուլուն եըղըդըրըբ Վիսլակա սաւ-տըլար, տարուսու հար եամանկա:

1621. ԹՎ. ՌՂ. Նա. Յունվար ԺԲ. Պետրոս Ռաքօվից ճանըն պիյ թէն-կրիկա սիմարլատի:

1621. Խարախաշ ոչոռն. — ԹՎ. ՌՂ. Փետր. ԺԱ. Ուլու բարկենդաք գունու Գիրգոր Խարախաշ ճանըն Պիյ թէնկրիկա սիմարլատի Քամէնէց խաւ-լասընտա. խայսի քի սուչսուչ նաբասդ քէլտի ուսնա տուչմանըխդան, տա օլ նաբասդդան ուգրու խալակա ալըբ վօլնըյ վէնգէն էդիբէտիւար քէնտին. տօ րօսբրավըյ. խայսի քի անընկ արասընա Պիյ թէնկրիկինկ պույրուխու քէլտի ուսնա, քի պու թուրլու քէլտի տունեատան թումսուզ. գէրա նաչլէ օլում քէլտի ուսնա. եուրուրկան էքան եըխըրը օլտու. թէնկրի ճանընա եարլըբ հազըխլարընա պօշադքայ:

1621. ԹՎ. ՌՂ. Փետր. ԺԴ. խայնգուն. Պու երկա դանկանտը վօյթ Բան Լսւքաշ Հրիցքօվից, տա եոնկի անդիչքանլար՝ Կուրեըդ Պըկօշօվից տա Զատիկ Բաթրար, տա Քրիշթօֆ. թէնկրի խութլու էդքար:

1621. ԹՎ. ՌՂ. Մարտի ԺԲ. եախաշգուն. Պուկունիի դուննու էքի Լի-սօվչիկնի քէստիւար բաթուչ դիպինա. ա պու անունկ օւչուն քի շահարտա պրօյիդ էդիյէտիւը:

1621. ԹՎ. ՌՂ. Խաւա զվօտու դիպինա եանկի դըյըրման իչլադդիւար. խայսին քի սուվ պուզուբ էտի:

1621. ԹՎ. ՌՂ. Մարտ ԺԵ. շաբաթ գուն. Պուկունկի գուննու քէլտի ասըրը ուլու սուվ, ալայ քի շահարնինկ օրուս խապախընընկ պլամքալարըն պուզտու. ալայթէ պլաքալար ուսնա վէժալար պարէտի, ախդարտը, չախ դի-պին ուսդ էդդի, մուրլարըն պուզտու վէրան էդդի. նէ խատար դըյըրման պարէտի շահար չօվրասինա պարըն՝ եըխըր ալըբ քէդդի, տա ասըրը քօր զա-րար պօլտու:

1621. ԹՎ. ՌՂ. Մարտի ԺԹ. եըխաշգուն. Վարդերես Մալար քիյօվու՝ Պար եարմաըընտան քէլկանտա, Հումինցատա սուվկա դուչուբ պօղուլտու. էվէդ պօղուկանըն չըխարըբ քէլդիրտիւար օվկա տա քօմտուլար. թէնկրի պօշադքայ հազըխլարնը:

1621. ԹՎ. ՌՂ. Ապրիլ այընտա Քանգանաք իկիթլարի Ս. Ագսէնդ եը-խօվու չօլրասինա օքօբ էդդիրտիւար, խայսի քի ավալ եօխ էտի, դըքօ չէ դանի պարէտի չօվրասինա: